



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്  
പത്തനംതിട്ട

ജനുവരി 25	2020
January 25	

1193 മകരം 11 ശനി

## പത്രക്കുറിപ്പ് -1

[www.prd.kerala.gov.in](http://www.prd.kerala.gov.in),

[diopta1@gmail.com](mailto:diopta1@gmail.com)

ഫോൺ 0468-2222657

**71 -ാം റിപ്പബ്ലിക് ദിനാഘോഷം ഇന്ന് (26):**

**മന്ത്രി കടകംപള്ളി സുരേന്ദ്രൻ ദേശീയ പതാക ഉയർത്തും**

ഇന്ത്യയുടെ 71-ാമത് റിപ്പബ്ലിക്ദിനം വർണാഭമായ പരിപാടികളോടെ ജില്ലാ ആസ്ഥാനത്ത് ഇന്ന് (26) ആഘോഷിക്കും. സഹകരണ- ടൂറിസം- ദേവസ്വം വകുപ്പ് മന്ത്രി കടകംപള്ളി സുരേന്ദ്രൻ ദേശീയ പതാക ഉയർത്തും.

പത്തനംതിട്ട ജില്ലാ സ്റ്റേഡിയത്തിൽ ഇന്ന്(26)രാവിലെ എട്ടിന് സെനിമോണിയൽ പരേഡ് ചടങ്ങുകൾ ആരംഭിക്കും. 8.35 ന് മുഖ്യാതിഥിയായ മന്ത്രി കടകംപള്ളി സുരേന്ദ്രൻ ദേശീയ പതാക ഉയർത്തി അഭിവാദ്യം സ്വീകരിക്കും. തുടർന്ന് മുഖ്യാതിഥി പരേഡ് കമാൻഡറോടൊപ്പം പരേഡ് പരിശോധിക്കും. 8.45ന് വർണാഭമായ മാർച്ച് പാസ്റ്റും 8.55ന് മുഖ്യാതിഥി റിപ്പബ്ലിക്ദിന സന്ദേശവും നൽകും. പോലീസ്, എക്സൈസ്, ഫോറസ്റ്റ്, ഫയർ ഫോഴ്സ് സേനാംഗങ്ങളും എൻ.സി.സി, റെഡ്ക്രോസ്, സ്കൗട്ട്സ്, ഗൈഡ്സ്, സ്റ്റുഡന്റ്സ് പോലീസ് കേന്ദ്രങ്ങളും സ്കൂൾ ബാൻഡ്സെറ്റുകളും ഉൾപ്പെടെ 29 ക്ലാറ്റുണുകളും പരേഡിൽ അണിനിരക്കും. തുടർന്ന് വാദ്യാപുരം ഭവൻസ് വിദ്യാമന്ദിരിലെ വിദ്യാർത്ഥികൾ അവതരിപ്പിക്കുന്ന സാംസ്കാരിക പരിപാടികൾ, പറക്കോട് അമൃത ബോയ്സ് എച്ച്എസ്, കോന്നി ആർവി എച്ച്എസ്എസ്, പത്തനംതിട്ട അമൃത വിദ്യാലയം എന്നിവിടങ്ങളിലെ വിദ്യാർത്ഥികൾ ദേശഭക്തിഗാനം ആലപിക്കും.

ജില്ലയിലെ എല്ലാ സർക്കാർ ജീവനക്കാരും റിപ്പബ്ലിക് ദിനാഘോഷങ്ങളിൽ നിർബന്ധമായും പങ്കെടുക്കണമെന്നും ജില്ലയിലെ എല്ലാ സർക്കാർ സ്ഥാപനങ്ങളും വീടുകളും

കടകമ്പോളങ്ങളും ഗ്രീൻ പ്രോട്ടോക്കോൾ പാലിച്ച് കൊടിതോരണങ്ങളാൽ അലങ്കരിക്കുകയും ദേശീയ പതാക ഉയർത്തുകയും ചെയ്യണമെന്നും ജില്ലാ കളക്ടർ അറിയിച്ചു. റിപ്പബ്ലിക്ദിന പരേഡിലും സാംസ്കാരിക പരിപാടികളിലും മികച്ച പ്രകടനം കാഴ്ചവെയ്ക്കുന്ന ടീമുകൾക്ക് എവർറോളിംഗ് ട്രോഫികൾ നൽകുമെന്നും ജില്ലാ കളക്ടർ അറിയിച്ചു.

(പിഎൻപി 447/2020)

**പരേഡിൽ 29 പ്ലാറ്റുണുകൾ അണിനിരക്കും**

റിപ്പബ്ലിക് ദിനാഘോഷങ്ങളുടെ ഭാഗമായി 29 പ്ലാറ്റുണുകളാണ് അണിനിരക്കും. എസ്.ഐ: പി.ജെ ഫ്രാൻസിസിന്റെ നേതൃത്വത്തിൽ പത്തനംതിട്ട ജില്ലാ പോലീസ് ആസ്ഥാനത്തിന്റെ പ്ലാറ്റുൺ ഒന്നാമതായി എത്തും. തുടർന്ന് ലോക്കൽ പോലീസ്, വനിതാ പോലീസ്, എക്സൈസ്, ഫയർ ഫോഴ്സ്, ഫോറസ്റ്റ്, വടശേരിക്കര ഗവ. എം.ആർ.എസ് എന്നിവർ അണിനിരക്കും.

രണ്ടാം നിരയിൽ എൻ.സി.സി അർ ഓഫീസർ നാഗരാജന്റെ നേതൃത്വത്തിൽ ജില്ലാ എൻ.സി.സി പതിനാലാം കേരള ബറ്റാലിയനിൽ തുടങ്ങി തൈക്കാവ് ജി.എച്ച്.എസ്.എസ്, ഐ.ആർ.പി.എസ്.വി.പി.എം.എച്ച്.എസ്.എസ്, തെങ്ങമം ഗവ.എച്ച്.എസ്.എസ്, കുന്യാനാട് വിവേകാനന്ദ ഗേൾസ് എച്ച്.എസ്, മൈലപ്ര എസ്.എച്ച്. എച്ച്.എസ്, ചെന്നിർക്കര എസ്.എൻ.ഡി.പി എച്ച്.എസ്.എസ് എന്നിവർ അണിനിരക്കും.

മൂന്നാം നിരയിൽ തണ്ണിത്തോട് സെന്റ്.ബെനഡിക്റ്റ്സ് എച്ച്.എസ്, തട്ടയിൽ എൻ.എസ്.എസ് എച്ച്.എസ്, മല്ലശ്ശേരി സെന്റ് മേരീസ് ആർ.ഇ.എം.എച്ച്.എസ് (സ്കൗട്സ്), പ്രമാടം നേതാജി എച്ച്.എസ്, മൈലപ്ര മൗണ്ട് ബദനി ഇ.എം.എച്ച്.എസ്.എസ്, മല്ലശ്ശേരി സെന്റ് മേരീസ് ആർ.ഇ.എം.എച്ച്.എസ്(ഗൈഡ്സ്)എന്നിവർ അണിനിരക്കും.

നാലാം നിരയിൽ പ്രമാടം നേതാജി എച്ച്.എസ്(ഗൈഡ്സ്), മൈലപ്ര മൗണ്ട് ബദനി ഇ.എം.എച്ച്.എസ്.എസ് (ഗൈഡ്സ്), ചിറ്റാർ ലിറ്റിൽ എയ്ഞ്ചൽസ് ഇ.എം.എച്ച്.എസ്, പ്രമാടം നേതാജി എച്ച്.എസ് (റെഡ്ക്രോസ്), പത്തനംതിട്ട സെന്റ് മേരീസ് എച്ച്.എസ്, നരിയാപുരം സെന്റ്.പോൾസ് എച്ച്.എസ് എന്നിവരും അഞ്ചാം നിരയിൽ മൈലപ്ര എസ്.എച്ച്.എച്ച്.എസ്, ചിറ്റാർ ലിറ്റിൽ എയ്ഞ്ചൽസ് ഇ.എം.എച്ച്.എസ് (റെഡ്ക്രോസ്), ചെങ്ങരൂർ സെന്റ്.തെരേസാസ് എച്ച്.എസ് എന്നിവർ അടങ്ങിയ 29 പ്ലാറ്റുണുകൾ റിപ്പബ്ലിക്ദിന പരേഡിൽ അണിനിരക്കും.

(പിഎൻപി 448/2020)

**സ്കൂളുകൾ കേന്ദ്രീകരിച്ചുള്ള ലഹരി ഉത്പന്നങ്ങളുടെ ഉപയോഗം കർശനമായും തടയും**

ജില്ലയിലെ മുഴുവൻ സ്കൂളുകൾ കേന്ദ്രീകരിച്ചും ലഹരി ഉത്പന്നങ്ങളുടെ ഉപയോഗം തടയുന്നതിനായി നടപടികൾ സ്വീകരിക്കാൻ കളക്ടറേറ്റിൽ എ.ഡി.എമ്മിന്റെ ചേമ്പറിൽ ചേർന്ന ജില്ലാ തല വ്യാജമദ്യ നിയന്ത്രണ സമിതി യോഗത്തിൽ തീരുമാനമായി. എഡിഎം അലക്സ് പി തോമസിന്റെ അധ്യക്ഷതയിലാണ് യോഗം ചേർന്നത്.

ലഹരിക്കെതിരേ ജനുവരി 30 ന് വൈകിട്ട് യുവജനസംഘടനകളുടെ നേതൃത്വത്തിൽ ലഹരി വിമുക്ത ബോധവൽക്കരണ ദീപം തെളിക്കാൻ സംഘടിപ്പിക്കുമെന്ന് ഡെപ്യൂട്ടി എക് സൈസ് കമ്മീഷണർ എൻ.കെ മോഹൻകുമാർ പറഞ്ഞു. ലഹരി വിമുക്ത പ്രവർത്തനങ്ങൾ താഴേതട്ടിലേക്കു വ്യാപിപ്പിക്കണമെന്നും ജില്ലയിലെ എക്സൈസ്-പോലീസ് വിഭാഗങ്ങൾ ഇതിനായി ഒരുമിച്ച് പ്രവർത്തിക്കണമെന്നും യോഗത്തിൽ അഭിപ്രായമുയർന്നു. കുട്ടികളിലെ ലഹരി ഉപയോഗം തടയുന്നതിനു മാതാപിതാക്കൾ കുടുംബശ്രീ പ്രവർത്തനങ്ങളെ വിവിധ രാഷ്ട്രീയപാർട്ടി പ്രതിനിധികൾ യോഗത്തിൽ നിർദ്ദേശിച്ചു. എല്ലാ ബ്ലോക്ക് പഞ്ചായത്തുകളും സ്കൂളുകളും കേന്ദ്രീകരിച്ച് ഒരു സമിതി ഇതിനായി കൂടണമെന്നും പ്രവർത്തനങ്ങൾ വിലയിരുത്തണമെന്നും ഇലന്തൂർ ബ്ലോക്ക് പഞ്ചായത്ത് പ്രസിഡന്റ് ജെനി മാത്യു സാം പറഞ്ഞു. വ്യാജമദ്യ നിയന്ത്രണ സമിതി യോഗത്തിൽ എം.എൽ.എമാർ കൂടി പങ്കെടുക്കണമെന്ന് എ.ഡി.എം അലക്സ് പി. തോമസ് അഭ്യർത്ഥിച്ചു.

രാഷ്ട്രീയ പാർട്ടി പ്രതിനിധികളായ വാളകം ജോൺ, പി.കെ ഗോപി, ബി.ഷാഹുൽ ഹമീദ്, നൗഷാദ് കണ്ണംകര, കേരള മദ്യനിരോധന സംഘം ജില്ലാ പ്രസിഡന്റ് ജയചന്ദ്രൻ ഉണ്ണിത്താൻ, മദ്യ വർജന സമിതി വൈസ് പ്രസിഡന്റ് പി.വി എബ്രഹാം, വിവിധ വകുപ്പുതല ഉദ്യോഗസ്ഥർ തുടങ്ങിയവർ യോഗത്തിൽ പങ്കെടുത്തു.

(പിഎൻപി 449/2020)

**ലഹരിക്കെതിരേ ശക്തമായ നടപടികളുമായി എക്സൈസ്-പോലീസ് വകുപ്പുകൾ ജില്ലയിൽ സജീവം**

**ഃ ഒരു മാസത്തിൽ 93.35 ഗ്രാം നിരോധിത ഉത്പന്നങ്ങൾ പിടിച്ചെടുത്ത് 6,21,400 രൂപാ പിഴ ഈടാക്കി**  
**ഃ പൊതുസ്ഥലത്ത് മദ്യപിച്ചതിന് 98 കേസ് എടുത്തു**

കഴിഞ്ഞ ഡിസംബർ 18 മുതൽ ജനുവരി 22 വരെ ജില്ലയിൽ നടത്തിയ എൻഫോഴ്സ് മെന്റ് ലഹരിവിരുദ്ധ ബോധവൽക്കരണ പ്രവർത്തനങ്ങളുടെ ഭാഗമായി ജില്ലയിലെ ഏഴ് എക് സൈസ് റേഞ്ചുകളിലേയും നിലയ്ക്കൽ, പമ്പ, സന്നിധാനം താത്കാലിക റേഞ്ചുകളുടേയും പരിധിയിൽ ഉൾപ്പെടെ 1378 റെയ്ഡുകൾ നടന്നിട്ടുണ്ട്. ഇതിൽ 104 അബ്കാരി കേസുകളിലായി 93 പേരെ അറസ്റ്റ് ചെയ്തിട്ടുണ്ട്. നൂറു ജില്ലയിൽ 26 എൻ.ഡി.പി.എസ് കേസുകളിലായി 22 പേരെ അറസ്റ്റ് ചെയ്തതായും അദ്ദേഹം പറഞ്ഞു. 3065 കോട് പേജുകളിലായി 93.35 ഗ്രാം നിരോധിത ഉത്പന്നങ്ങൾ പിടിച്ചെടുത്ത് 6,21,400 രൂപാ പിഴ ഈടാക്കി. 933 ഗ്രാം കഞ്ചാവ് പിടിച്ചെടുത്തു. ജില്ലയിലെ വനമേഖലകൾ കേന്ദ്രീകരിച്ചു നടത്തിയ പരിശോധനയിൽ 985 ലിറ്റർ കോട കെടുത്തു. 77 ലിറ്റർ വിദേശ മദ്യവും 29.4 ലിറ്റർ ബിയർ, 42.75 ലിറ്റർ അരിഷ്ടം എന്നിവയും പിടിച്ചെടുത്ത് കേസെടുത്തിട്ടുണ്ട്.

ജില്ലയിൽ ഡിസംബർ 18 മുതൽ ജനുവരി 22 വരെയുള്ള കാലയളവിൽ 3023 വാഹനങ്ങളിൽ പരിശോധന നടത്തി. കളക്ട് ഷാപ്പിൽ 793 പരിശോധന നടത്തി 70 സാമ്പിളുകൾ രാസപരിശോധനയ്ക്കായി അയച്ചു. ബാറുകൾ, ബിയർ ആന്റ് വൈൻ പാർലറുകൾ, ബിവറേജ് ഔട്ട്ലറ്റുകൾ എന്നിവയിലും പരിശോധനകൾ നടത്തി.

2019 ഡിസംബറിൽ ജില്ലയിൽ വിവിധ പോലീസ് സ്റ്റേഷനുകളിലായി എൻ.ഡി.പി.എസ് ആക്ട് പ്രകാരം 18 കേസുകളും പൊതുസ്ഥലത്ത് മദ്യപിച്ചതിന് 98 കേസുകളും എടുത്തിട്ടുണ്ട്. കോട് പേജ് ആക്ട് പ്രകാരം 16 കേസുകളും, മദ്യപിച്ച് വാഹനം

ഓടിച്ചതിന് 766 കേസുകളും സെഷൻ 118(എ) പ്രകാരം 158 കേസുകളും രജിസ്റ്റർ ചെയ്തിട്ടുണ്ട്.

(പിഎൻപി 450/2020)

### **ജില്ലയിൽ കൃഷിയിടങ്ങളിൽ വളപ്രയോഗത്തിന് ഡ്രോൺ**

നെൽകൃഷിക്ക് ചെറു വിമാനമായ ഡ്രോൺ ഉപയോഗിച്ച് പരീക്ഷണാർത്ഥം പത്തനംതിട്ട ജില്ലയിൽ വളപ്രയോഗം നടത്തി. കൊടുമൺ കൃഷിഭവന്റെ പരിധിയിലുള്ള അങ്ങാടിക്കൽ കൊന്നക്കോട് ഏലായിലെ 12 ഏക്കർ സ്ഥലത്താണ് വളപ്രയോഗത്തിനു ജില്ലയിൽ ആദ്യമായി ഡ്രോൺ ഉപയോഗിച്ചത്.

ചെടികളുടെ വളർച്ചയ്ക്ക് ആവശ്യമായ പൊട്ടാസ്യം നൈട്രേറ്റ് എന്ന വളവും സിങ്ക്, മാംഗനീസ്, മഗ്നീഷ്യം, ബോറോൺ എന്നീ സൂക്ഷ്മ പോഷകങ്ങളുമാണ് ലായനി രൂപത്തിൽ ഡ്രോണിലൂടെ തളിച്ചത്. പാടശേഖരത്ത് എല്ലായിടത്തും ഒരുപോലെ തളിക്കാം എന്നതും സ്പ്രേ ഉപയോഗിച്ച് തളിക്കുന്നതിനേക്കാൾ ചെലവ് കുറവായെന്നതും ഈ സാങ്കേതിക വിദ്യയിലേക്കു ശ്രദ്ധതിരിയാൻ കാരണമായത്. ഡ്രോൺ ഉപയോഗിച്ച് വളപ്രയോഗം നടത്തുന്നതിലൂടെ വിളവിൽ 25 ശതമാനംവരെ വർദ്ധനയാണു പ്രതീക്ഷിക്കുന്നതെന്നു കൊടുമൺ കൃഷി ഓഫീസർ ആദില പറഞ്ഞു. ഏക്കറിന് 500 മുതൽ 800 കിലോഗ്രാം വരെ അധിക വിളവാണ് പ്രതീക്ഷിക്കുന്നത്. ഏക്കറിന് സാധാരണ വിളവായ 2000 കിലോഗ്രാമിൽ നിന്ന് 2500 മുതൽ 2800 കിലോഗ്രാം വരെ അധിക വിളവാണ് പ്രതീക്ഷിക്കുന്നത്. ഒരു ഏക്കറിൽ ഡ്രോൺ ഉപയോഗിച്ച് തളിക്കുന്നതിന് 800-900 രൂപയാണ് ചെലവ്. ഒരു ഏക്കർ ഭൂമിയിൽ തളിക്കാൻ 10 മിനിറ്റ് സമയം മതി.

കൊടുമൺ ഫാർമേഴ്സ് സൊസൈറ്റിയാണ് കൊന്നക്കോട് വിനിലിന്റെ ഉടമസ്ഥതയിലുള്ള 12 ഏക്കർ സ്ഥലത്ത് കൃഷി ഇറക്കിയത്. ഡ്രോൺ ഉപയോഗിച്ചുള്ള വളപ്രയോഗം ചിറ്റയം ഗോപകുമാർ എം.എൽ.എ ഉദ്യോഗസ്ഥൻ ചെയ്തു. എറണാകുളം കാക്കനാടുള്ള റോബോ നൈസ് എന്ന കമ്പനിയാണ് ഡ്രോൺ ഉപയോഗിച്ചുള്ള വളപ്രയോഗം നടത്തിയത്. കാർഷിക മേഖലയ്ക്ക് പുത്തൻ ഉണർവാണ് ഡ്രോൺ സാങ്കേതിക വിദ്യയിലൂടെ ഉണ്ടായിരിക്കുന്നത്.

### **ഫോട്ടോ അടിക്കുറിപ്പ്: ഡ്രോൺ:**

അങ്ങാടിക്കൽ കൊന്നക്കോട് നെൽകൃഷിക്ക് ചെറു വിമാനമായ ഡ്രോൺ ഉപയോഗിച്ച് പരീക്ഷണാർത്ഥം വളപ്രയോഗം നടത്തിയപ്പോൾ.

(പിഎൻപി 451/2020)

### **'വോട്ടവകാശം വിനിയോഗിക്കുന്നതിൽ പിന്നോക്കം പോകുന്നത് ജനാധിപത്യ സംവിധാനത്തെ ദുർബലപ്പെടുത്തും'**

### **ജില്ലാതല സമ്മതിദായക ദിനാഘോഷം നടത്തി**

തെരഞ്ഞെടുപ്പുകളിൽ വോട്ടവകാശം വിനിയോഗിക്കുക എന്നത് പൗരന്റെ പ്രധാനപ്പെട്ട കർത്തവ്യമാണെന്ന് അഡീഷണൽ ജില്ലാ മജിസ്ട്രേറ്റ്(എ.ഡി.എം) അലക്സ് പി.

തോമസ് പറഞ്ഞു. കളക്ടറേറ്റ് കോൺഫറൻസ് ഹാളിൽ നടന്ന ജില്ലാതല സമ്മതിദായക ദിനാഘോഷം ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം.

വോട്ടവകാശം വിനിയോഗിക്കുന്നതിൽ നിന്ന് പിന്നോക്കം പോകുന്നതു നമ്മുടെ ജനാധിപത്യ സംവിധാനത്തെ ദുർബലപ്പെടുത്തും. ജനാധിപത്യ വ്യവസ്ഥയിൽ തെരഞ്ഞെടുപ്പുകളിലൂടെ പ്രാധാന്യം ഉൾക്കൊണ്ട് വോട്ടവകാശം വിനിയോഗിക്കാനുള്ള അറിവുകൾ ജനങ്ങൾക്കു പകർന്നു നൽകാൻ ഇത്തരം ദിനാഘോഷങ്ങളിലൂടെ കഴിയും. തെരഞ്ഞെടുപ്പുകളിൽ ജനങ്ങൾ വോട്ട് ചെയ്യുന്നതു കുറഞ്ഞുവന്ന സാഹചര്യത്തിലാണു ജനുവരി 25ന് ദേശീയ സമ്മതിദായക ദിനാഘോഷമായി ആചരിക്കാൻ തെരഞ്ഞെടുപ്പ് കമ്മീഷൻ തീരുമാനിച്ചതെന്നും എ.ഡി.എം പറഞ്ഞു. ഫോക്ലോർ അക്കാദമി ചെയർമാൻ സി.ജെ. കുട്ടപ്പൻ 'സുസ്ഥിര വികസനത്തിന് തെരഞ്ഞെടുപ്പ് സാക്ഷരത്വ' എന്ന സന്ദേശവും സമ്മതിദായക പ്രതിജ്ഞയും ചൊല്ലിക്കൊടുത്തു.

കളക്ടറേറ്റ് കോൺഫറൻസ് ഹാളിൽ നടന്ന ദേശീയ സമ്മതിദായക ദിനാഘോഷ പരിപാടിയിൽ എൽ.എ ഡെപ്യൂട്ടി കളക്ടർ എസ്.എൽ സജികുമാർ അധ്യക്ഷത വഹിച്ചു. ജില്ലാതല കത്തെഴുത്ത് മത്സരത്തിൽ ഒന്നും രണ്ടും സ്ഥാനം കരസ്ഥമാക്കിയ പുല്ലാട് വിവേകാനന്ദ ഹൈസ്കൂൾ വിദ്യാർഥി അഭിത വി. അഭിലാഷ്, അയിരൂർ ജി.എച്ച്.എസ്.എസ്. വിദ്യാർഥി എ.ഗോപിക എന്നിവർക്കുള്ള സമ്മാനങ്ങൾ എ.ഡി.എം വിതരണം ചെയ്തു. 18 വയസ് പൂർത്തിയായ എൻ.ജി ഗംഗ, അഞ്ജലി പ്രസാദ്, ഹാജറ സലാം, ഫാത്തിമ എന്നിവർക്ക് ഫോക്ലോർ അക്കാദമി ചെയർമാൻ സി.ജെ കുട്ടപ്പൻ പുതിയ തിരിച്ചറിയൽ കാർഡ് നൽകി.

ഇലക്ഷൻ ഡെപ്യൂട്ടി കളക്ടർ ബി. രാധാകൃഷ്ണൻ, ദുരന്തനിവാരണം ഡെപ്യൂട്ടി കളക്ടർ ഗ്രീഗറി കെ. ഫിലിപ്പ്, കോഴഞ്ചേരി ഇലക്ഷൻ ഡെപ്യൂട്ടി തഹസീൽദാർ ഗംഗാധരൻ തമ്പി തുടങ്ങിയവർ പരിപാടിയിൽ പങ്കെടുത്തു.

**ഫോട്ടോയുടേ... എ.ഡി.എം:-**

കളക്ടറേറ്റ് കോൺഫറൻസ് ഹാളിൽ നടന്ന ജില്ലാതല സമ്മതിദായക ദിനാഘോഷം എ.ഡി.എം അലക്സ് പി. തോമസ് ഉദ്ഘാടനം ചെയ്യുന്നു.

**3എ:-** കളക്ടറേറ്റ് കോൺഫറൻസ് ഹാളിൽ നടന്ന ജില്ലാതല സമ്മതിദായക ദിനാഘോഷത്തോട് അനുബന്ധിച്ച് ഫോക്ലോർ അക്കാദമി ചെയർമാൻ സി.ജെ കുട്ടപ്പൻ സമ്മതിദായക പ്രതിജ്ഞ ചൊല്ലിക്കൊടുക്കുന്നു.

(പിഎൻപി 452/2020)

**ഇ-ടെൻഡർ ക്ഷണിച്ചു**

കലത്തൂർ ഗ്രാമപഞ്ചായത്തിലെ വാർഡ് 1ലെ 73-ാം നമ്പർ അങ്കണവാടി കെട്ടിടം തൊഴിലുറപ്പ് പദ്ധതിയിൽ ഉൾപ്പെടുത്തി നിർമ്മിക്കുന്നതിനാവശ്യമായ സാധനസാമഗ്രികൾ വിതരണം ചെയ്യുന്നതിന് അംഗീകൃത കരാറുകാരിൽ നിന്നും ഇ-ടെൻഡർ ക്ഷണിച്ചു. വിശദവിവരങ്ങൾ

<https://tender.lsgkerala.gov.in/pages/displayTender.php> എന്ന വെബ്സൈറ്റിൽ ലഭ്യമാകും.

(പിഎൻപി 453/2020)

## വോട്ടർപട്ടിക പുതുക്കുന്നത് സംബന്ധിച്ച യോഗം

തദ്ദേശ സ്വയംഭരണ തിരഞ്ഞെടുപ്പുമായി ബന്ധപ്പെട്ട് വോട്ടർപട്ടിക പുതുക്കുന്നത് സംബന്ധിച്ച് വള്ളിക്കോട് ഗ്രാമപഞ്ചായത്തിലെ അംഗീകൃത രാഷ്ട്രീയ പാർട്ടി പ്രതിനിധികളുടെ യോഗം ഈ മാസം 27 ന് രാവിലെ 11ന് പഞ്ചായത്ത് കോൺഫറൻസ് ഹാളിൽ ചേരുമെന്ന് വള്ളിക്കോട് ഗ്രാമപഞ്ചായത്ത് തിരഞ്ഞെടുപ്പ് രജിസ്ട്രേഷൻ ഓഫീസർ അറിയിച്ചു.

(പിഎൻപി 454/2020)

## സേഫ് കേരളയ്ക്ക് രാജിവഹനം ആവശ്യമുണ്ട്

മോട്ടോർ വാഹന വകുപ്പ് സേഫ് കേരളയുടെ ഔദ്യോഗികാവശ്യത്തിനായി (എസ്.യു.വി - അഞ്ച് മുതൽ ഏഴ് സീറ്റ് വരെ) രാജിവഹനങ്ങൾ പ്രതിമാസം പരമാവധി 3000 കിലോമീറ്റർ ഓടുന്നതിന് മാസവാടക വ്യവസ്ഥയിൽ ആവശ്യമുണ്ട്. വിശദവിവരങ്ങൾ നീജിയണൽ ട്രാൻസ്പോർട്ട് ഓഫീസ് (എൻഫോഴ്സ്മെന്റ്) പത്തനംതിട്ട @ തിരുവല്ലയിൽ നിന്നും ലഭിക്കും. ഫോൺ - 0469 2635577. വാടകവ്യവസ്ഥയിൽ കരാർ നൽകുവാൻ ആഗ്രഹിക്കുന്ന വ്യക്തികൾ / സ്ഥാപനങ്ങൾ സീൽ ചെയ്ത ക്വട്ടേഷനുകൾ ഈ മാസം 30 ന് വൈകുന്നേരം മൂന്നിനകം തിരുവല്ല സബ് നീജിയണൽ ട്രാൻസ്പോർട്ട് ഓഫീസിൽ എത്തിക്കണം.

(പിഎൻപി 455/2020)

## ഒ.ഇ.സി പോസ്റ്റ്മെട്രിക് സ്കോളർഷിപ്പ്

സംസ്ഥാനത്ത് പോസ്റ്റ്മെട്രിക് തലത്തിൽ പഠിക്കുന്ന ഒ.ഇ.സി വിഭാഗം വിദ്യാർത്ഥികളുടെ സ്കോളർഷിപ്പിന് ലഭ്യമായ അപേക്ഷകൾ സമയബന്ധിതമായി അതാത് ജില്ലാ പട്ടികജാതി വികസന ഓഫീസിൽ ലഭ്യമാക്കി അനുമതി ഉത്തരവ് വാങ്ങേ തും ഉടൻ തന്നെ ക്ലെയിം സ്ലേറ്റുമെന്റ് നൽകി അർഹരായ വിദ്യാർത്ഥികൾക്കു കുടിശിക ഉൾപ്പെടെയുള്ള വിദ്യാഭ്യാസ ആനുകൂല്യങ്ങൾ ലഭ്യമാക്കുന്നതിന് എല്ലാ സ്ഥാപന മേധാവികളും നടപടി സ്വീകരിക്കേ താണെന്നും പിന്നാക്ക വിഭാഗ വികസന വകുപ്പ് എറണാകുളം മേഖല ഡെപ്യൂട്ടി ഡയറക്ടർ അറിയിച്ചു.

(പിഎൻപി 456/2020)

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്  
പത്തനംതിട്ട

<p>ജനുവരി 25</p> <hr/> <p>January 25</p>	<p>2020</p>
--	-------------

1193 മകരം 11 ശനി

## പത്രക്കുറിപ്പ് -2

[www.prd.kerala.gov.in](http://www.prd.kerala.gov.in), [dioptal@gmail.com](mailto:dioptal@gmail.com) ഫോൺ 0468-2222657

### ടാങ്കർ ലോറികളിൽ കുടിവെള്ളവിതരണം ആരംഭിക്കണം - ജില്ലാ വികസന സമിതി

ജില്ലയിൽ കുടിവെള്ള ക്ഷാമം രൂക്ഷമായ എല്ലാ സ്ഥലങ്ങളിലും ടാങ്കർ ലോറികളിൽ അടിയന്തിരമായി സൗജന്യ കുടിവെള്ള വിതരണം ആരംഭിക്കണമെന്ന് ജില്ലാ കളക്ടറുടെ ചുമതല വഹിക്കുന്ന എഡിഎം അലക്സ് പി തോമസിന്റെ അധ്യക്ഷതയിൽ കളക്ടറേറ്റിൽ ചേർന്ന ജില്ലാ വികസന സമിതി യോഗം നിർദ്ദേശിച്ചു. രാജ്യ ഏഗ്രേഹാം എംഎൽഎയാണ് ഇതുസംബന്ധിച്ച പ്രമേയം അവതരിപ്പിച്ചത്. ജല അതോറിറ്റിയുടെ പ്രവർത്തനം നിയോജകമണ്ഡല അടിസ്ഥാനത്തിൽ ഏകോപിപ്പിക്കുന്നതിന് യോഗം വിളിച്ചു ചേർക്കണം. വടശേരിക്കര തെക്കുംമല ക്ഷേത്രം-നെല്ലിപ്പാറ റോഡിൽ പൈപ്പ് തകർന്നത് പരിഹരിക്കണം. കുഴൽ കിണറുകളുടെ അറ്റകുറ്റപ്പണി നടത്തണമെന്നും അദ്ദേഹം പറഞ്ഞു.

തോട്ടഭാഗം- ചങ്ങനാശേരി, കുറ്റൂർ-കിഴക്കൻമുത്തൂർ റോഡിൽ വാട്ടർ അതോറിറ്റിയുടെ കുടിവെള്ള പൈപ്പുകളുടെ അറ്റകുറ്റപ്പണി നടത്തണമെന്ന് മാത്യു ടി തോമസ് എംഎൽഎ നിർദ്ദേശിച്ചു. അടൂർ നിയോജകമണ്ഡലത്തിൽ പല സ്ഥലത്തും കുടിവെള്ള ക്ഷാമം അനുഭവപ്പെടുന്നുണ്ട് എന്ന് ചിറ്റയം ഗോപകുമാർ എംഎൽഎ പറഞ്ഞു. കുടിവെള്ള പ്രശ്നം ചർച്ച ചെയ്യുന്നതിന് ഗ്രാമപഞ്ചായത്ത് പ്രസിഡന്റുമാരുടെ യോഗം വിളിച്ചു ചേർക്കണമെന്നും എംഎൽഎ നിർദ്ദേശിച്ചു. മണ്ണടി പടിഞ്ഞാറ് രൂമാസമായി പൈപ്പ് പൊട്ടി ജലം പാഴാകുന്നതിന് പരിഹാരം കാണണം. ഏഴംകുളം കല്ലേത്ത്ഭാഗത്ത് കുടിവെള്ളം ലഭിക്കുന്നില്ല. കെഎപി കനാൽ വൃത്തിയാക്കണം. കനാലിൽ പൂല്ല് വളർന്നതു മൂലം വെള്ളം തുറന്നു വിടാൻ കഴിയാത്ത സ്ഥിതിയാണെന്നും ചിറ്റയം ഗോപകുമാർ എംഎൽഎ പറഞ്ഞു. പുറമറ്റം



കുടിവെള്ള പദ്ധതിയുമായി ബന്ധപ്പെട്ട തടസങ്ങൾ പരിഹരിക്കുന്നതിന് ജലവിഭവ വകുപ്പ് മന്ത്രിയുടെ അധ്യക്ഷതയിൽ തിരുവനന്തപുരത്ത് സംയുക്ത യോഗം വിളിച്ചു ചേർക്കുമെന്ന് വീണാ ജോർജ് എംഎൽഎ പറഞ്ഞു. കുളനട വെട്ടിക്കുന്ന് കോളനിയിൽ എല്ലാവർക്കും കുടിവെള്ളം ലഭിക്കുന്ന രീതിയിൽ വാട്ടർ അതോറിറ്റി പദ്ധതി നടപ്പാക്കണമെന്നും വീണാ ജോർജ് എംഎൽഎ നിർദ്ദേശിച്ചു.

കോഴഞ്ചേരി, തോട്ടപ്പുഴശേരി ഗ്രാമപഞ്ചായത്തുകളിലെ കുടിവെള്ള ക്ഷാമത്തിന് പരിഹാരം കാണണമെന്ന് ജില്ലാ പഞ്ചായത്ത് വൈസ് പ്രസിഡന്റ് ജോർജ് മാമ്മൻ കൊറ്റു പറഞ്ഞു. എഴുമറ്റൂർ ആശ്രമം, താന്നിക്കൽപ്പടി, പോസ്റ്റ് ഓഫീസ് ജംഗ്ഷൻ എന്നിവിടങ്ങളിൽ കുടിവെള്ള വിതരണം ഉറപ്പാക്കണമെന്ന് ആന്റോ ആന്റണി എംപിയുടെ പ്രതിനിധി അഡ്വ.കെ. ജയവർമ്മ പറഞ്ഞു.

അപ്പർകൂട്ടനാട്ടിലെ നെൽകർഷകർക്ക് എതിരേ ബാങ്കുകൾ ആരംഭിച്ച ജപ്തി നടപടി നിർത്തിവയ്ക്കണമെന്ന് മാത്യു ടി തോമസ് എംഎൽഎ പ്രമേയത്തിലൂടെ ആവശ്യപ്പെട്ടു. തിരുവല്ല മഴുവങ്ങാടിനു സമീപം പുതിയ ബൈപ്പാസ് റോഡിന്റെ വശങ്ങൾ മണ്ണിട്ട് നികത്തിയതു മൂലം വീടുകളിൽ വെള്ളം കയറുന്നതായും പരിഹാരം വേണമെന്നും എംഎൽഎ നിർദ്ദേശിച്ചു. നിലം നികത്തുന്നതിനെതിരേ നടപടിയെടുക്കണമെന്നും അദ്ദേഹം പറഞ്ഞു. തിരുവല്ല താലൂക്ക് ആശുപത്രിയിലെ പുതിയ കെട്ടിടത്തിലെ വൈദ്യുതി തകരാർ പരിഹരിക്കണം. ഇതു മൂലം ഓപ്പറേഷൻ തിയേറ്റർ പ്രവർത്തിപ്പിക്കാൻ കഴിയുന്നില്ല. ഇക്കാര്യം ചർച്ച ചെയ്യുന്നതിന് 30ന് രാവിലെ 11ന് ബന്ധപ്പെട്ടവരുടെ യോഗം ആശുപത്രിയിൽ വിളിക്കണം. ചെങ്ങരൂർ മകുഴിപ്പടി റോഡിലെ വൈദ്യുതി ലൈൻ ഉയർത്തണം. തിരുവല്ല മഴുവങ്ങാട് വീടും കൈയേറ്റുമായത് കെഎസ്ടിപി പരിശോധിക്കണം. കുന്നത്താനം പാലക്കാത്തകിടി ഗവ. സ്കൂളിന്റെ വികസന പ്രവർത്തനത്തിനായി എംഎൽഎ ഫീൽഡിൽ നിന്ന് അനുവദിച്ച ഒരു കോടി രൂപ നാലു വർഷമായിട്ടും വിനിയോഗിക്കാത്തതു സംബന്ധിച്ച് ജില്ലാ കളക്ടർ ഫയൽ വിളിച്ചു വരുത്തി നടപടിയെടുക്കണം. എംഎൽഎ ആസ്ഥി വികസന ഫണ്ട് ഉപയോഗിച്ച് നിർമ്മിക്കുന്ന മല്ലപ്പള്ളി ടോയ്ലറ്റ് കോംപ്ലക്സുമായി ബന്ധപ്പെട്ട കാര്യങ്ങൾ ചർച്ച ചെയ്യുന്നതിന് യോഗം വിളിക്കണം. റോഡ് വികസനത്തിന് സൗജന്യമായി ഭൂമി നൽകുന്നവരെ പിന്നീട് ബുദ്ധിമുട്ടിക്കരുതെന്നും മാത്യു ടി തോമസ് എംഎൽഎ പറഞ്ഞു. തിരുവല്ല ബൈപ്പാസിന്റെ മല്ലപ്പള്ളി റോഡ് വരെയുള്ള ഭാഗം മാർച്ച് ഒന്നിനും ബാക്കി ഭാഗം ഏപ്രിൽ അവസാനവും ഉദ്ഘാടനം ചെയ്യുമെന്ന് കെഎസ്ടിപി അധികൃതർ എംഎൽഎയെ അറിയിച്ചു.

വന്യജീവികളുടെ ശല്യം തടയുന്നതുമായി ബന്ധപ്പെട്ട് പഞ്ചായത്ത് തല ജാഗ്രതാ സമിതികൾ ഫെബ്രുവരി 15ന് മുൻപ് ചേരണമെന്ന് രാജു ഏബ്രഹാം എംഎൽഎ നിർദ്ദേശിച്ചു. ജാഗ്രതാ സമിതികളിൽ ഇതുമായി ബന്ധപ്പെട്ട സർക്കാർ ഉത്തരവ് വിശദീകരിക്കണം. പന്നി ശല്യം രൂക്ഷമായതു മൂലം ജനങ്ങൾ ബുദ്ധിമുട്ടുന്നതിന് പരിഹാരം കാണണം. മണ്ണടിശ്ശിക, അരയാഞ്ഞിലിമൺ, മുക്കുഴി, കോട്ടുപ്പാറ എന്നിവിടങ്ങളിലെ ജനങ്ങൾക്ക് പട്ടയം വിതരണം ചെയ്യണം. പെരുമ്പെട്ടി വനഭൂമിക്ക് പുറത്തായിട്ടും പട്ടയം നൽകാത്തതിൽ പ്രതിഷേധിക്കുന്നു. ആദിവാസികൾക്ക് കൈവശരേഖയ്ക്ക് പകരം പട്ടയം നൽകുന്നതിന് നടപടി സ്വീകരിക്കണം. മണിയാർ ടൂറിസം പദ്ധതി നടപ്പാക്കണം. കനകപ്പാലം - വെച്ചുച്ചിറ റോഡിലെ പോസ്റ്റുകൾ വശങ്ങളിലേക്ക് മാറ്റി സ്ഥാപിക്കണം. കോട്ടാങ്ങൽ പഞ്ചായത്തിൽ മുടങ്ങി കിടക്കുന്ന പിഎം ജിഎസ് വൈ റോഡ് നിർമ്മാണം റീടെൻഡർ ചെയ്യണം. കട്ടിക്കൽ പിഎംജിഎസ് വൈ പദ്ധതിയിൽ നിർമ്മിച്ച റോഡിലെ അപാകത പരിഹരിക്കണം. ഊഹ ട്രൈബൽ കോളനിയിൽ അംഗൻവാടി നിർമ്മിക്കണം. പെരുനാട് ഒന്നര ഏക്കർ സ്ഥലത്ത് സൗജന്യമായി നിർമ്മിച്ചു നൽകിയ 10 വീടുകളിൽ കഴിയുന്നവർക്ക് വസ്തു പേരിൽ കൂട്ടി നൽകണം. എംഎൽഎമാരുമായി ബന്ധപ്പെട്ട വികസന പ്രവർത്തനങ്ങളുടെ പുരോഗതി വിലയിരുത്തുന്നതിന് ഫെബ്രുവരി 15ന് യോഗം വിളിക്കണം. ശബരിമല റോപ്പ് വേ സ്ഥാപിക്കുന്നതുമായി ബന്ധപ്പെട്ട പബ്ലിക് ഹിയറിംഗ്



ഗിന് തീയതി നിശ്ചയിക്കണം. റാന്നി പുതിയ പാലത്തിന്റെ അപ്രോച്ച് റോഡിന് സ്ഥലം ഏറ്റെടുക്കുന്നതിന് ഉത്തരവ് നൽകണമെന്നും രാജു ഏബ്രഹാം എംഎൽഎ നിർദ്ദേശിച്ചു.

പത്തനംതിട്ട വാര്യാപുരത്തിനു സമീപം പുളിമുട്ടിൽ നിലം നികത്തിയത് പൂർവ്വസ്ഥിതിയിലാക്കണമെന്ന് വീണാ ജോർജ്ജ് എംഎൽഎ നിർദ്ദേശിച്ചു. മാലിന്യപ്രശ്നത്തിനും തെരുവ്നായ ശല്യത്തിനുമെതിരെ പത്തനംതിട്ട നഗരസഭ നടപടിയെടുക്കണം. വടശേരിക്കര, റാന്നി ബസുകൾ മൈലപ്രയ്ക്കു പോകാതെ ട്രിപ്പ് മുടക്കുന്നതിനെതിരെ നടപടി സ്വീകരിക്കണം. പോളച്ചിറ ടൂറിസം പദ്ധതി ഏറ്റെടുത്ത് നടത്തുന്നതിന് ഡിടിപിസിയെ ചുമതലപ്പെടുത്തണം. പഞ്ചായത്ത് ഡെപ്യൂട്ടി ഡയറക്ടർ ഓഫീസിന് സ്ഥലം കെട്ടി നിൽക്കണം. ഓമല്ലൂർ-പന്തളം, മഞ്ഞനിക്കര-ഇലവംതിട്ട-മുളക്കുഴ റോഡിലെ വൈദ്യുത പോസ്റ്റുകൾ വശങ്ങളിലേക്ക് മാറ്റണം. ഈ റോഡിലെ കുടിവെള്ള പൈപ്പുകൾ മാറ്റി സ്ഥാപിക്കണം. മാരാമൺ, മഞ്ഞനിക്കര, ചെറുകോൽപ്പുഴ കൺവൻഷനുകളുമായി ബന്ധപ്പെട്ട് റോഡുകളുടെ അറ്റകുറ്റപ്പണി നടത്തണമെന്നും വീണാ ജോർജ്ജ് എംഎൽഎ നിർദ്ദേശിച്ചു.

ജില്ലയിൽ ജിയോളജി വകുപ്പുമായി ബന്ധപ്പെട്ട് ഫയലുകളിൽ നടപടി സ്വീകരിക്കുന്നതിൽ വീഴ്ച സംഭവിച്ചിട്ടുണ്ടോ എന്നതു കെട്ടി നിൽക്കുന്നതിന് വിജിലൻസ് അന്വേഷണം നടത്തണമെന്ന് ചിറ്റയം ഗോപകുമാർ എംഎൽഎ നിർദ്ദേശിച്ചു. മണ്ണിടിഞ്ഞ് വീടിനു നാശം സംഭവിച്ചതുമായി ബന്ധപ്പെട്ട് ജില്ലാ കളക്ടർക്കു ലഭിച്ച പരാതി കൈമാറിയിട്ടും ജിയോളജി വകുപ്പിലെ ഉദ്യോഗസ്ഥർ നടപടി യഥാസമയം സ്വീകരിച്ചില്ലെന്നും വീഴ്ച വരുത്തിയവർക്കെതിരെ നടപടി സ്വീകരിക്കണമെന്നും എംഎൽഎ പറഞ്ഞു. അടൂർ നിയോജകമണ്ഡലത്തിലെ പറക്കോട്-കൊടുമൺ, ഏഴംകുളം-ഏനാത്ത്, കരുവാറ്റ-തട്ട, കൊടുമൺ-അങ്ങാടിക്കാൽ, അടൂർ-മണ്ണടി, പറക്കോട്-ഐവർകാല റോഡുകളുടെ നവീകരണം പൂർത്തിയാക്കണമെന്ന് ചിറ്റയം ഗോപകുമാർ എംഎൽഎ നിർദ്ദേശിച്ചു. ഇവി റോഡിൽ ആസാദ് ജംഗ്ഷൻ മുതൽ ചേന്നംപള്ളി വരെയുള്ള കുഴി അടിയന്തിരമായി അടയ്ക്കണം. കെപി റോഡിൽ ജനറൽ ആശുപത്രിക്കു സമീപം ഓട നിർമ്മിക്കണം. അടൂർ പാർലമെന്ററി റോഡിന്റെ അറ്റകുറ്റപ്പണി നടത്തണം. അടൂർ വെറ്ററിനറി പോളി ക്ലിനിക്ക്, വെറ്ററിനറി സബ് സെന്റർ, മണ്ണടി പുല്ലുവേലിൽ അംഗൻവാടി, അന്തിച്ചറ പിഎച്ച്സി, ചുരക്കോട് ആയുർവേദ ആശുപത്രി എന്നിവയുടെ നിർമ്മാണം നടത്തണം. എക്സൈസ് കോംപ്ലക്സ്, എംഎൽഎയുടെ ആസ്ഥി വികസന ഫ

ിൽ നിന്നും 50 ലക്ഷം രൂപ നൽകിയ ചുരക്കോട് ഗവ.എൽപിഎസ് കെട്ടിടം എന്നിവയുടെ നിർമ്മാണം പൂർത്തിയാക്കണം. അച്ചൻകോവിലാർ, കല്ലടയാർ എന്നിവയുടെ തീരം ഇടിയുന്നതു മൂലമുണ്ടായ അപകടഭീഷണിക്ക് പരിഹാരം കാണണം. തുമ്മലാർ, മുട്ടം, പന്തളം ക്ഷേത്രം എന്നിവിടങ്ങളിൽ തീരം ഇടിഞ്ഞ് അപകടാവസ്ഥയുണ്ട്. നദീ തീരം ഇടിയുന്നതുമൂലം വീടുകളും അപകടഭീഷണി നേരിടുന്നുണ്ട്. കല്ലട ഇറിഗേഷൻ പാലത്തിന് കിഴക്കു വശത്തും മണ്ണ് ഇടിഞ്ഞിട്ടുണ്ട്. പന്തളം പനന്തൽ വലിയതോട് നവീകരിക്കണം. അടൂർ ജനറൽ ആശുപത്രിയിലെ ട്രോമാ കെയർ നിർമ്മാണം പൂർത്തിയാക്കണം. കല്ലുകുഴി-ഗണേശവിലാസം റോഡ് ബിഎംബിസി ചെയ്യണം. ഐരാണിക്കുഴി ഷട്ടറിന്റെ തകരാർ പരിഹരിക്കുന്നതിന് ജില്ലാ കളക്ടർ ആലപ്പുഴ കളക്ടറുമായി ബന്ധപ്പെട്ട് നടപടി ഉറപ്പാക്കണം. അടൂർ ബൈപ്പാസിനും പിഡബ്ല്യു റോഡിനും മധ്യേ വേ ബ്രിഡ്ജിനു സമീപം 50 സെന്റ് സ്ഥലം നികത്തിയത് പരിശോധിക്കണം. സെറ്റിൽമെന്റ് രജിസ്ട്രാർ പരിശോധിച്ച് വീഴ്ചയുണ്ടെങ്കിൽ നടപടിയെടുക്കണമെന്നും ചിറ്റയം ഗോപകുമാർ എംഎൽഎ നിർദ്ദേശിച്ചു.

കനാലുകളുടെ വാർഷിക പരിപാലനം പഞ്ചായത്തുകളുടെ ചുമതലയിൽ തൊഴിലുറപ്പ് പദ്ധതിയിൽ ഉൾപ്പെടുത്തി ചെയ്യണമെന്ന് ജില്ലാ പഞ്ചായത്ത് വൈസ് പ്രസിഡന്റ് ജോർജ്ജ് മാമ്മൻ കൊടുമുൾ പറഞ്ഞു. തോട്ടപ്പുഴശേരി വലിയ തോടിന്റെ വശങ്ങൾ കെട്ടി സംരക്ഷിക്കണമെന്നും ജില്ലാ പഞ്ചായത്ത് വൈസ് പ്രസിഡന്റ് പറഞ്ഞു.

വന്യമൃഗശല്യം കുറയ്ക്കുന്നതിന് വേലി നിർമ്മിക്കണമെന്ന് ഗ്രാമപഞ്ചായത്ത് പ്രസിഡന്റ് സി അസോസിയേഷൻ പ്രസിഡന്റ് മോഹൻരാജ് ജേക്കബ് പറഞ്ഞു. വന്യ ജീവികൾ കൃഷി നശിപ്പിക്കുന്നതു മൂലം കർഷകർ വലിയ ബുദ്ധിമുട്ടിലാണ്. പന്നി ശല്യം മൂലം കാർഷിക വിളകൾ നശിക്കുകയാണ്. കുരുമ്പൻമുഴി ചണ്ണയിൽ കടുവ മൂന്നു തവണ ഇറങ്ങുകയും പശുവിനെ പിടിച്ചു കൊടു പോകുകയും ചെയ്തെന്നും ജനങ്ങളുടെ ഭീതി അകറ്റുന്നതിന് നടപടി സ്വീകരിക്കണമെന്നും ഗ്രാമപഞ്ചായത്ത് പ്രസിഡന്റ് സി അസോസിയേഷൻ പ്രസിഡന്റ് പറഞ്ഞു.

മാരാമൻ, ചെറുകോൽപ്പുഴ കൺവൻഷനുകളുമായി ബന്ധപ്പെട്ട് കെഎസ്ആർടിസി മികച്ച സേവനം ലഭ്യമാക്കണമെന്ന് ആന്റോ ആന്റണി എംപിയുടെ പ്രതിനിധി അഡ്വ.കെ. ജയവർമ്മ പറഞ്ഞു. വിദ്യാഭ്യാസ വായ്പ തിരിച്ചടവിന് ബാങ്കുകൾ സാവകാശം നൽകണം. എഴു മറ്റുരിൽ കെഎസ്ഇബി സെക്ഷൻ ഓഫീസ് ആരംഭിക്കണം. കോമളം-കുരിശുകവല ഭാഗത്ത് റോഡ് ഉയർത്തി നവീകരിക്കണം. എഴുമറ്റൂർ പഞ്ചായത്തിലെ കാൻസർ രോഗബാധ സംബന്ധിച്ച് എൻഎച്ച്എം പഠനം നടത്തണമെന്നും ആന്റോ ആന്റണി എംപിയുടെ പ്രതിനിധി അഡ്വ.കെ. ജയവർമ്മ പറഞ്ഞു.

ജില്ലാ പ്ലാനിംഗ് ഓഫീസർ വി. ജഗൽകുമാർ, ഡെപ്യൂട്ടി പ്ലാനിംഗ് ഓഫീസർ വി.ആർ. മുരളീധരൻ നായർ, ജില്ലാതല ഉദ്യോഗസ്ഥർ തുടങ്ങിയവർ യോഗത്തിൽ പങ്കെടുത്തു.

(പിഎൻപി 458/2020)

**നിയമസഭാ സമിതി യോഗം 27ന് പത്തനംതിട്ടയിൽ**

കേരള നിയമസഭയുടെ സ്മൃതികളുടെയും ട്രാൻസ്ജെൻഡറുകളുടെയും കുട്ടികളുടെയും ഭിന്നശേഷിക്കാരുടെയും ക്ഷേമം സംബന്ധിച്ച സമിതി ഈ മാസം 27ന് രാവിലെ 10.30ന് പത്തനംതിട്ട കളക്ടറേറ്റ് കോൺഫറൻസ് ഹാളിൽ യോഗം ചേരും. പത്തനംതിട്ടയിൽ നിന്നു ലഭിച്ചതും സമിതിയുടെ പരിഗണനയിലുള്ളതുമായ ഹർജികളിൽ ഉദ്യോഗസ്ഥരിൽ നിന്നും ഹർജിക്കാരിൽ നിന്നും തെളിവെടുക്കും. തുടർന്നു ജില്ലയിലെ സർക്കാർ ചിൽഡ്രൻസ് ഹോം, മഹിളാ മന്ദിരം, വൃദ്ധസദനം എന്നിവിടങ്ങൾ സന്ദർശിക്കും. സമിതി മൂന്നാകെ പരാതി സമർപ്പിക്കാൻ താല്പര്യമുള്ള സംഘടനകൾക്കും വ്യക്തികൾക്കും യോഗത്തിനെത്തി രേഖാമൂലം പരാതി നൽകാം.


പി. ഐഷാ പോറ്റി എംഎൽഎ ചെയർപേഴ്സണായ സമിതിയിൽ എംഎൽഎമാരായ വീണാ ജോർജ്ജ്, സജി ചെറിയാൻ, പി. അബ്ദുൾ ഹമീദ്, സി.കെ. ആശ, വി.ടി. ബൽഗാം, ഡോ.എൻ. ജയരാജ്, യു.പ്രതിഭ, ഇ.കെ. വിജയൻ എന്നിവരാണ് അംഗങ്ങൾ.

(പിഎൻപി 459/2020)

**മസ്സറിംഗ് നടത്തണം**

കെട്ടിട നിർമ്മാണ തൊഴിലാളി ക്ഷേമബോർഡ് പത്തനംതിട്ട ജില്ലാ ഓഫീസിൽ നിന്നും നിലവിൽ പെൻഷൻ ലഭിച്ചുകൊണ്ടിരിക്കുന്ന എല്ലാ പെൻഷൻകാരും ലൈഫ് സർട്ടിഫിക്കറ്റ് സമർപ്പിച്ചവർ ഉൾപ്പെടെ മസ്സറിംഗ് നത്തിയിട്ടില്ലാത്ത പെൻഷൻകാർ ഈ മാസം 31 ന് മുമ്പ് അക്ഷയകേന്ദ്രങ്ങളിൽ എത്തി മസ്സറിംഗ് നടത്തണം. ജനുവരി 25, 27 തീയതികളിൽ പത്തനംതിട്ട ജില്ലാ ഓഫീസിൽ മസ്സറിംഗ് നടത്തുന്നതിനുള്ള സൗകര്യം ഉറപ്പായിരിക്കും. ആധാർ കാർഡ്, പെൻഷൻ ഐ.ഡി എന്നിവ കൈവശം കരുതണമെന്ന് പത്തനംതിട്ട ജില്ലാ ഓഫീസർ അറിയിച്ചു.

(പിഎൻപി 460/2020)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്  
പത്തനംതിട്ട

<b>ജനുവരി 25</b> <hr/> <b>January 25</b>	<b>2020</b>
---	-------------

1193 മകരം 11 ശനി

## പത്രക്കുറിപ്പ് -3

[www.prd.kerala.gov.in](http://www.prd.kerala.gov.in),

[dioptal@gmail.com](mailto:dioptal@gmail.com)

ഫോൺ 0468-2222657

### ഹെപ്പറ്റൈറ്റിസ് - ബി പ്രതിരോധ കുത്തിവയ്പ്പ് നടത്തി

വള്ളിക്കോട് ഗ്രാമപഞ്ചായത്തിന്റെയും, പ്രാഥമികാരോഗ്യ കേന്ദ്രത്തിന്റെയും ആഭിമുഖ്യത്തിൽ വാഴമുട്ടം സബ് സെന്ററിൽ ഹെപ്പറ്റൈറ്റിസ് -ബി പ്രതിരോധ കുത്തിവയ്പ്പും , ബോധവൽക്കരണ ക്ലാസും നടത്തി. 87 പേർക്ക് പ്രതിരോധ കുത്തിവയ്പ്പ് നൽകി.

ബോധവൽക്കരണ പരിപാടി പഞ്ചായത്ത് വൈസ് പ്രസിഡന്റ് വൈ. മണിലാൽ ഉദ്ഘാടനം ചെയ്തു. ഗ്രാമപഞ്ചായത്തംഗം ലിസി ജോൺ അധ്യക്ഷത വഹിച്ചു. മെഡിക്കൽ ഓഫീസർ ഡോ. ജ്യോതി വേണുഗോപാൽ ബോധവൽക്കരണ ക്ലാസ് നയിച്ചു. ഗ്രാമപഞ്ചായത്തംഗം ഷൈജു, ഹെൽത്ത് ഇൻസ്പെക്ടർ ജ്യോതി സീബ, ജൂനിയർ ഹെൽത്ത് ഇൻസ്പെക്ടർ അജിത്ത് രാജ്, ജൂനിയർ പബ്ലിക് ഹെൽത്ത് നഴ്സ് ശ്രീജ വി.നായർ, സൈബി ജോൺ, റ്റി.ആർ ബിന്ദു എന്നിവർ സംസാരിച്ചു. (പിഎൻപി 461/2020)

### ഗ്രാമസഭാ യോഗങ്ങൾ തുടങ്ങി

വള്ളിക്കോട് ഗ്രാമപഞ്ചായത്തിലെ 2020-21 വാർഷിക പദ്ധതി രൂപീകരണവുമായി ബന്ധപ്പെട്ട ഗ്രാമസഭാ യോഗങ്ങൾ ഫെബ്രുവരി ൪ ൽ ആരംഭിച്ചു. തീയതി, സ്ഥലം, സമയം, വാർഡ് എന്ന ക്രമത്തിൽ: ജനുവരി 27 ന് ൪ ന് കിടങ്ങേത്ത് ഹെൽത്ത് സെന്റർ(എട്ട്), ജനുവരി 28 ന് രാവിലെ 10ന് കൈപ്പട്ടൂർ വള്ളത്തോൾ വായനശാലയിലും(2), 2.30ന് വള്ളിക്കോട് ഗ്രാമപഞ്ചായത്ത് ഓഡിറ്റോറിയത്തിലും(അഞ്ച്), കൈപ്പട്ടൂർ 95-ാം നമ്പർ

അങ്കണവാടിയിലും(13) നരിയാപുരം ഗവ. എൽ.പി.എസിൽ ഉച്ചയ്ക്ക് മൂന്നിനും(14)ഗ്രാമസഭ നടക്കും.

ജനുവരി 29 ന് കുടമുക്ക് കമ്മ്യൂണിറ്റി ഹാളിൽ ഉച്ചയ്ക്ക് രണ്ടിനും(12), നരിയാപുരം ഗവ. എൽ.പി.എസിൽ ഉച്ചയ്ക്ക് മൂന്നിനും(15) ഗ്രാമസഭ നടക്കും.

ഫെബ്രുവരി ഒന്നിന് രാവിലെ 10ന് എം.എസ്.സി.എൽ.പി.എസ് ഭുവനേശ്വരം നരിയാപുരം(ഒന്ന്), ഉച്ചയ്ക്ക് രണ്ടിന് കൈപ്പട്ടൂർ ഗവ. എൽ.പി.എസ്(മൂന്ന്) ഉച്ചയ്ക്ക് മൂന്നിന് വള്ളിക്കോട് (മായാലിൽ) ഗവ. എൽ.പി.എസ് (നാല്) ഫെബ്രുവരി രണ്ടിന് ഉച്ചയ്ക്ക് രണ്ടിന് തെക്കുനിലം സാംസ്കാരിക നിലയം(ഒൻപത്), 2.30ന് വള്ളിക്കോട് പി.ഡി. യു.പി.എസ് (10), മൂന്നിന് വാഴമുട്ടം എൻ.യു.പി.എസ് (ആറ്), എന്നിവിടങ്ങളിൽ ഗ്രാമസഭകൾ നടക്കും. ഗ്രാമസഭയിൽ കെട്ടിട നികുതി ഒടുക്കുന്നതിനുള്ള സൗകര്യം ഉറപ്പായിരിക്കും. ഫോൺ: 0468 2350229. (പിഎൻപി 462/2020)

**ജില്ലാ ആസൂത്രണ സമിതി യോഗം**

ജില്ലാ ആസൂത്രണ സമിതി യോഗം ഈ മാസം 28 ന് ഉച്ചകഴിഞ്ഞ് 3.30 ന് ജില്ലാ പഞ്ചായത്ത് കോൺഫറൻസ് ഹാളിൽ ചേരും. (പിഎൻപി 463/2020)

**കാർഷിക യന്ത്ര പരിരക്ഷണ യജ്ഞം രണ്ടാം ഘട്ടം:**

**കാർഷിക യന്ത്രങ്ങളുടെ അറ്റകുറ്റപ്പണി പരിശീലന പരിപാടി**

സംസ്ഥാന കാർഷിക യന്ത്രവൽക്കരണ മിഷനും കൃഷി വകുപ്പ് എഞ്ചിനീയറിംഗ് വിഭാഗവും ചേർന്ന് നടപ്പാക്കുന്ന 'കാർഷിക യന്ത്രപരിരക്ഷണ യജ്ഞം (രണ്ടാം ഘട്ടം) പന്തളം അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി) കാര്യാലയത്തിൽ ജനുവരി 27ന് ആരംഭിക്കും. പത്തനംതിട്ട ജില്ലയിലെ കാർഷിക സേവന കേന്ദ്രം , കാർഷിക കർമ്മസേനകളുടെ കീഴിലുള്ള കാർഷിക യന്ത്രങ്ങളുടെ അറ്റകുറ്റ പണികളും പ്രവർത്തി പരിചയ പരിശീലനവുമാണ് പദ്ധതിയുടെ പ്രധാന ലക്ഷ്യം.

ജില്ലയിലെ മൂന്ന് അഗ്രോ സർവീസ് സെന്ററിൽ നിന്നും ഏഴ് കാർഷിക കർമ്മസേനകളിൽ നിന്നും തിരഞ്ഞെടുത്ത 20 പേർക്ക് 12 ദിവസത്തെ പരിശീലനം നൽകും. കേടുപാടുകൾ സംഭവിച്ചതും ഉപയോഗശൂന്യമായി കിടന്നിരുന്നതുമായ കാർഷിക യന്ത്രങ്ങളുടെ അറ്റകുറ്റ പണികൾ നടത്തി എത്രയും വേഗത്തിൽ അവ പ്രവർത്തനസജ്ജമാക്കി കാർഷിക കർമ്മസേനകൾക്കും കാർഷിക സേവന കേന്ദ്രങ്ങൾക്കും കൈമാറും.

കാർഷിക യന്ത്ര പരിരക്ഷണ യജ്ഞം ആദ്യഘട്ടത്തിൽ ജില്ലയിലെ മൂന്ന് അഗ്രോ സർവീസ് സെന്റർ, അഞ്ച് കാർഷിക കർമ്മസേനകൾ എന്നിവിടങ്ങളിൽ നിന്നും 15 പേർ 12 ദിവസം നീളം നന്ന കാർഷിക യന്ത്ര അറ്റകുറ്റപ്പണി പരിശീലന പരിപാടിയിൽ പങ്കെടുത്ത് വിജയകരമായി പൂർത്തീകരിച്ചു. ജില്ലയിലെ കാർഷിക സേവന കേന്ദ്രം, കാർഷിക കർമ്മ സേനകളുടെ ഉടമസ്ഥതയിലുള്ള കേടുപാടുകൾ പറ്റിയതും പ്രളയസമയത്ത് പ്രവർത്തനരഹിതവുമായ 25 ലക്ഷത്തിലധികം രൂപയുടെ കാർഷിക യന്ത്രങ്ങൾ സൗജന്യമായി അറ്റകുറ്റപ്പണി ചെയ്ത് പ്രവർത്തനയോഗ്യമാക്കി അതത് സെന്ററുകൾക്ക് തിരിച്ച് ഏൽപ്പിച്ചിരുന്നു.

സംസ്ഥാന കാർഷിക യന്ത്രവൽക്കരണ മിഷന്റെ കീഴിൽ പ്രവർത്തിക്കുന്ന കാർഷിക ഗവേഷണ കേന്ദ്രത്തിലെ ഡോ. യു. ജയകുമാരന്റെ നേതൃത്വത്തിൽ പ്രവർത്തിക്കുന്ന പ്രോജക്ട് എഞ്ചിനീയർ എസ്.വി അനൂപ്, ഭക്ഷ്യസുരക്ഷ സേനയിലെ രാമേശ്വരൻ സീനിയർ മാസ്റ്റർ ട്രെയിനർമാരായ സി.പി ജാക്സൺ, കെ.എൻ ആദിൽ, കാർഷിക യന്ത്രവൽക്കരണ മിഷന്റെ രാജ് കാർഷിക, മെക്കാനിക് ട്രെയിനർമാരായ പി.ജെ അമൽ, റോബിൻ റെനി

എന്നിവരടങ്ങുന്ന അഞ്ച് അംഗസംഘമാണ് പരിശീലന പരിപാടിക്ക് നേതൃത്വം നൽകുന്നത്. ഇതിനു പുറമെ പത്തനംതിട്ട കൃഷി എഞ്ചിനീയറിംഗ് വിഭാഗം മേധാവി അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി) ജി. ജയപ്രകാശ്, മെക്കാനിക് വിഭാഗവും ഈ യജ്ഞത്തിനൊപ്പം പങ്ക് ചേരുന്നു .

ര ാഘട്ടത്തിൽ പാടശേഖര സമിതികളുടെയും കർഷകരുടെയും കാർഷിക യന്ത്രങ്ങൾ സൗജന്യമായി അറ്റകുറ്റപ്പണി തീർത്ത് പ്രവർത്തന ക്ഷമമാക്കും. സ്പെയർ പാർട്സിന്റെ ചെലവ് യന്ത്രങ്ങളുടെ ഉടമസ്ഥർ വഹിക്കണം. യന്ത്രവൽകരണത്തിലൂടെ ചെലവു കുറഞ്ഞ രീതിയിൽ കർഷകർക്ക് മികച്ച വിളവ് ലഭിക്കുന്നതിനും സ്വകാര്യ ഏജൻസികളുടെ അമിതകൂലി ഈടാക്കുന്നതിനെ നിയന്ത്രിക്കാനും ഈ യജ്ഞം വഴിയൊരുക്കും. പൂർണ്ണമായും യന്ത്രവൽകൃതമായ കൃഷി രീതികൾ അവലംബിക്കുക വഴി കർഷകരെ കൃഷിയിലേക്ക് തിരിച്ച് കൊടുവരിക എന്ന ഉദ്ദേശ്യ ലക്ഷ്യത്തോടെയാണ് അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി) കാര്യാലയം പന്തളത്ത് 'കാർഷിക യന്ത്ര പരിരക്ഷണ യജ്ഞം (ര ാഘട്ടം )' പരിശീലന പരിപാടി ആരംഭിക്കുന്നത്.

(പിഎൻപി 464/2020)

**ടെൻഡർ**

വടക്കടത്തുകാവ് ഗവ വി എച്ച് എസ് സ്കൂളിൽ കേബിൾ ജോയിന്റർ ഇലക്ട്രിക്കൽ പവർ സിസ്റ്റം ലാബിലേക്ക് ഉപകരണങ്ങൾ വിതരണം ചെയ്യുന്നതിന് ടെൻഡർ ക്ഷണിച്ചു. വിതരണം ചെയ്യേ ലാബ് ഉപകരണങ്ങളുടെ പട്ടിക സ്കൂൾ നോട്ടീസ് ബോർഡിൽ പ്രദർശിപ്പിച്ചിട്ടു . അവസാന തീയതി ഈ മാസം 31ന് പകൽ ഒന്നു വരെ. ഫോൺ:04734226562, 9207865224.

(പിഎൻപി 465/2020)


**ഭിന്നശേഷിക്കാർക്ക് ലൈബ്രറികളിൽ റാംപ് സൗകര്യമൊരുക്കണമെന്ന് യുവജന കമ്മീഷൻ**

ഭിന്നശേഷിക്കാർക്ക് കേരളത്തിലെ പബ്ലിക് ലൈബ്രറികളിലും യൂണിവേഴ്സിറ്റി ലൈബ്രറികളിലും സുഗമമായ പ്രവേശനത്തിന് റാംപ് സൗകര്യമൊരുക്കാൻ കേരള സംസ്ഥാന യുവജന കമ്മീഷൻ ബന്ധപ്പെട്ട സ്ഥാപനങ്ങൾക്ക് ശുപാർശ നൽകി. റാംപ് സൗകര്യത്തിന്റെ അഭാവത്തിൽ ലൈബ്രറി സേവനങ്ങൾ പ്രയോജനപ്പെടുത്താൻ ബുദ്ധിമുട്ട് അനുഭവിക്കുന്നത് സംബന്ധിച്ച പത്രവാർത്തയുടെ അടിസ്ഥാനത്തിലാണ് യുവജന കമ്മീഷൻ വിഷയം പഠിച്ച് സ്വമേധയാ ശുപാർശ നൽകിയത്.

പബ്ലിക് ലൈബ്രറികളും പൊതുമുദ്രാലയങ്ങളും ഭിന്നശേഷി സൗഹൃദമാക്കാനുള്ള ദീർഘകാല പ്രവർത്തനങ്ങളുടെ ആരംഭമാണ് കമ്മീഷൻ ലക്ഷ്യമിടുന്നതെന്ന് യുവജനകമ്മീഷൻ ചെയർപേഴ്സൺ ചിന്താ ജെറോം അറിയിച്ചു. കമ്മീഷൻ ശുപാർശയിൽ സ്വീകരിച്ച നടപടിക്രമങ്ങൾ ഒരു മാസത്തിനുള്ളിൽ കമ്മീഷനെ അറിയിക്കാനും നിർദ്ദേശിച്ചിട്ടു .

(പിഎൻപി 466/2020)

വാർത്തകൾ  
ഇനി കാണാം...  
കേൾക്കാം...  
വായിക്കാം...



PRD LIVE

**PRD LIVE**  
ഒരു മൊബൈൽ ആപ്ലിക്കേഷനാണ്.  
ആൻഡ്രോയഡ് വേർഷനിലുള്ള  
എല്ലാ സ്മാർട്ട് ഫോണിലും **PRD LIVE** ലഭ്യമാകും.  
പ്ലേ സ്റ്റോറിൽ നിന്നും **PRD LIVE**  
ഡൗൺലോഡ് ചെയ്യാം.